



- సంస్ర

సెల్యులార్ కెలు! కైరములశ్శె

ఉదయం లేచింది మొదలు ఒక శే
హడావిడివడుతుంది పార్వతి -
పన్నెండు గంటలలో పల అమ్మ
రాదే మోనని.

“అవిడ రాకపోతే నే చూసుకుంటా
లేవోయ్. ఏమిటా ఖంగారు?” గెడ్డం
గీసుకుంటూ అడిగాడు కృష్ణమూర్తి.

“ఏ లేదు. ఈరోజు మేం కలుసు
కోకపోతే మళ్ళీ ఎప్పుడు కలుసు
కుంటామో కప్ప ఊరికి వెళ్ళిపోతుంది
ఉప సెలవులు కూడా అయిపోతాయి.
బీరకాయలు చెక్కుతీస్తూనే అంది
పార్వతి.

“పోనీ నువ్వు ప్రిగా ఉన్నావుగా ?

ఓసారి అవిడనీ ఓసారి యీవిడనీ
చూసేసివద్దువుగాని” తేలికగా అన్న
కృష్ణమూర్తిని కొరకొర చూసింది
పార్వతి ఆమె చూపు తిప్పకొనేలోపల
సన్నగా కన్నుకొట్టి ఊరుకున్నాడు -
కృష్ణమూర్తి.

“చూస్తున్నాంగా- ఈ యింట్లో ఒ
అరగంట ఎత్తైనా వెళ్ళరావాలంటే
ఎంత ప్లానింగు చేయాలో?” కోవంగానే
అంది పార్వతి

“అందుకే ప్లానింగ్ అంటే
విన్నావా ఏమిటి నువ్వు? కాలెండరు
పాపల్లాంటి పిల్లలో అంటూ...మాట
పూర్తి కానివ్వకుండా బాత్ రూము

తలుపులు జేరవేసి చక్కాపోయింది పార్వతి. సిగ్గుతో ఆమె బుగ్గలు ఎరు పెక్కి ముఖం జేపురించింది. ఉదయం నుంచి పొయ్యిదగ్గరే ఉండేమో ముఖం చిరుచెమటలతో తడిసి మెరుస్తూంది చీరకొంగుతో ముఖం అద్దుకుని కూరని పొయ్యికించేవని ప్రారంభించి కృష్ణ మూర్తి మాటలకి నవ్వుకుంది...

అప్పుడే వంటగదిలోకి వస్తూన్న కృష్ణమూర్తి, ఆ నవ్వుచూసి భార్య దగ్గరకి చేరాడు.

“ఏవీటాజోరు? చెప్పు” అంటూ నిలదీశాడు - కృష్ణమూర్తి. టిఫిను ప్లేట్లోనది బల్లమీద పెట్టింది.

‘నువ్వు ఎందుకు నవ్వావో చెప్తే గాని టిఫిను ముట్టుకోను’ భీష్మిం చాడు.

“ఏంలేదు. ఉట్టినేనే. ఏం నవ్వుకో కూడదా ఏ?” అంటూ ఎదురుప్రశ్న వేసినా పార్వతి ముఖం వింతగా వెల్గుతూ దాగనంటూన్న ఏదో రహస్యాన్ని రహస్యంగానే తెలియ చేసేస్తూంది.

చెప్తేనేనూ నవ్వుతానుగా? భర్తకి టిఫిను పెట్టి తమ్మిల్లో పొద్దుపోలిన ముఖంతో భారతనారి వక్కన నిలబడా లని ఏ కే.రా. ఏనా రాసిందా ఏం కొంపతీసి!” అడిగాడు.

“మధ్యాహ్నం భోజనం నుంచి వచ్చాక చెప్తానులే.” అనేసింది పార్వతి.


“ఇందాకా షేప్ చేసుకుంటూఉంటే నాకో ఆలోచన వచ్చింది పార్వతి. ఇన్నేసి ఉత్తరాలు రాసుకుంటారు. అవకాశం దొరికినప్పుడల్లా కలుసు కుంటారు. ఈపూటభోజనం ప్రోగ్రా కోసం ఎందుకంత ఆత్రపడుతున్నావో అన్నదే- ఆలోచన. చెప్పు, ఎందుకు? ఈ భోజనానికి నా యిప్పటి సగం స్వగతం నవ్వుకి లింకుఉంది- అవునా? సానునయంగా అడిగాడుకృష్ణమూర్తి.

“ఏంలేదు కృష్ణా-అనలుపిల్ల లేవీటి నాసెన్స్ - అనే ఉష ప్రసవించడానికి సిద్ధంగాఉంది. వన్ మినిమమ్, టు మేక్సిమమ్ - అనే కల్పకం మూడో సారి ముచ్చటగా కడుపుతోంది సరి కదా ఈసారి ఆడపిల్ల కావాలంటూ అందరిదేవుళ్ళకీ మొక్కుతోంది. ఇదంతా జ్ఞాపకంవచ్చి...” పార్వతి మాటని మధ్యలోనే ఆపి.

“మరి నీసంగతి” అంటూ ఆమెని దగ్గరకి తీసుకున్నాడు-కృష్ణమూర్తి.

“అది సాయం త్రం గాని...” అంటూ అతని కౌగిలి విడిపించుకుని వంటమీదకి ధ్యాస మళ్ళించిందిపార్వతి. అమ్మరావడం కృష్ణమూర్తి ఆఫీసుకు వెళ్ళడం ఒకేసారి జరిగాయి.

“సాయంత్రం త్వరగా వస్తాను. యిల్ బ్రయినల్ కత్తిపోటు సివిమాకి టికెట్లుకూడా తెస్తాను. అక్కడే ఉండి పోకు” అంటూ పార్వతిని హెచ్చరించి



→ మరొక్క ఓటువచ్చి ఉంటే గెలచే
 వెడిసి అంటే నేనెం చేయ గల్గు-
 ఓటు అడిగి నప్పుడలా
 సోదర మణులారా! తల్లలారా!
 అన్నరు - నోటటు అక్కల్లే దామోననుకున్న-

మరీ వెళ్ళాడు. కృష్ణమూర్తికి ఒక
 భయంఉంది - పార్వతి స్నేహితురా
 శృంఠే వాళ్ళు అలాంటివాళ్ళు.
 బొమ్మలచేతకూడా మాట్లాడించే
 డికాలు!

కృష్ణమూర్తిని సాగనంపి ఉల్లితో
 కబుర్లుచెప్తూ అద్దంముందు కూర్చుంది.
 'ద్దంలో తన ప్రతిబింబాన్ని చూసు
 కంటూంటే ఏమేమిటో జ్ఞాపకం
 రాసాగాయి పార్వతికి.

"అదేమిటే అలా పరధ్యాన్నంగా
 కూర్చుండిపోయావు త్వరగా తెమిలి
 వెళ్ళు," అంటూ వంటిల్లు సర్దుతూ
 పొచ్చరించారు పార్వతి తల్లి.

"ఏం లేదమ్మా - ఉష చదువుకునే
 రోజులకన్నా అందంగా హుందాగా
 తయారైంది కప్పుకూడా నిండుగా
 తీపిగా కనిస్తుంది. నేనుమటుకు ఇలా
 ఎందుకయ్యాను?" తనని తానే ప్రశ్నిం
 చుకన్నట్టు తల్లిని అడిగింది పార్వతి

"ఏచీ! నీకు మటుకు ఏంలోటు?
 చదువుకునే టప్పటి నీకూ, ఇప్పటి
 నీకూ ఏం తేడాలేదు; కావలిస్తే నీ
 స్నేహితులనే అడుగు. కొంచెం
 బొద్దుగా తయారయ్యావు అంతే
 లేవే. త్వరగా తెమిలివెళ్ళు. నేను
 వ్యేక్తక తలుపుతాళంవేసి బాబిగాణ్ణి

స్కూలునుంచి తీసుకువస్తాను," అన్న దామె.

తన రహస్యం తల్లికి చెప్పాలా? అప్పుడే చెప్పకూడదా? అన్న సందిగ్ధంలో వడిపోయిన పాఠ్యశాల యాంత్రికంగా అలంకరించుకుని చెప్పట్లో కాళ్లు దూర్చింది

"అదేమిచే? ఎంతో సరదాగా వెళ్ళవలసివది - అలా దిగులువడి వెడుతున్నావు? వెళ్ళిపోయిన నాలుగంటల దాకా వాళ్ళతో గడిపి రా," అంటూ కూతుర్ని సాగనంపారు

కల్పకం ఇంటికి ఆటై దూరంలేదు. అయినా రిజా ఎందుకని టాక్సీ ఆపి ఎక్కింది పాఠ్యశాల. అంతులేని ఆటోచనలు ఒక కొలికి రాకముందే టాక్సీ కల్పకం యింటిముందు ఆగింది వాణ్ణి పంపి గుమ్మంలో అడుగెట్టిందో లేదో - అమాంశం స్నేహితురాళ్ళిద్దరూ మీద వర్తారు - 'ఇంత లేతా?' అంటూ - 'పదీ - తెమిలేసరికింత అయింది - లోవలికి రానిస్తారా?' అంటూ హాల్లోకి నడిచి కుర్చీలో కూలబడింది

అది మొదలు కాలం స్తంభించిందో! రాకెట్ వేగంతో వయనించిందో - ఆ ముగ్గురిలో ఎవరూ గమనించే స్థితిలో లేరు; ఒకటే కబుర్లు, ఒకటే నవ్వులు, ఒకటే గోల.

ఆఖరికి కల్పకం అమ్మ గారు అన్నారు.

"మీ పిచ్చికూలా, ఒకళ్ళ తరవాత ఒకళ్లు మాట్లాడకూడదరా," అంటూ.

"మీ కర్థం అవుతుందండీ," అంది కూర్చోలేకుండా లేవలేకుండా అవస్థ పడుతున్న ఉష. నిండుగా వర్షించడానికి సిద్ధంగావున్న మేఘంలాగా, పండినపండు చివరికొప్పున వేలాడుతూ ఎప్పుడు రాలుతుందా - అన్నట్టు ఉంది ఉష. అయినా అలనటగాని ఉత్సాహంలేమిగాని లేవు అదీ చూడముచ్చటగా ఉన్నసంగతి.

"పిల్లలేవితీ నా సైన్స్ అన్నావే?" అంటూ వేళాకోళం చేసింది పాఠ్యశాల.

"నా కేంతెలుసు నువ్వు నానిగుడ్డ ఇచ్చి ఉంటే ఈ అవస్థ తప్పేది నాకు" అంది ఉష. పిల్లలూ, ముచ్చట్లూ ప్రసవాలూ ఇవి తప్పించి వేరేమాటలే రావడంలేదు మహావస్తేభ తల్లగొడవ - ఆశ్చర్యం వేసింది పాఠ్యశాలికి.

"కాలేజీలో హాక్సలీ, మె కా లే అంటూ కాకిగోల చేసే మేమేనా ఇలా మాట్లాడుతున్నది" - అనుకుంది

"పవిత్రే వచ్చిన దగ్గరమంచి చూస్తున్నాను - ఏదోలా ఉన్నావ్?" కల్పకం పాఠ్యశాలిని నిలదీసింది.

"అప్పుడే మూడుదాటుతోంది - నే వెళ్ళాలి," అంటూ లేవబోయింది పాఠ్యశాలి.

"నే నడిగినదానికి బదులుచెప్తేగాని



వెళ్ళునీయను," కూర్చోవెట్టేసింది కల్పకం.

"ఏంలేదే. మనంకాలేజీలో చదివే రోజుల్లో ఎలామాట్లాడే వాళ్ళమో - ఇప్పుడూ అలాగే మాట్లాడుతున్నాం -

కాని వాటికీ ఇప్పటివాటికీ ఎంత తేడా!" అంది పార్వతి -

"మై గాడ్! అవునునుమా - ఉట్టి వెజిటబుల్స్లాగా తయారైపోయిన ట్టుంది. ఏం పార్వతి!"

"అవునే. ఇంటలెక్చువల్ కంపెనీ

లేకపోతే అలా తయారవక తప్పదు, అంది కల్పకం.

“ఇంటిదగ్గరలేను పోనీ నువ్వంకలిసి నవ్వుడేనా ఏ మాట్లాడాం?” అంది పార్వతి

“అదా - అలోచిస్తున్నావు? నీ కేం? హాయిగా పిల్ల లిద్దరూ స్కూలుకి వెళ్ళి పోతారు. ఆయన ఆఫీసు. ఇంట్లో కూర్చుని మెదడికి వదును వడ్డూ ఉంటావు.” అంది కల్పకం.

వేలవంగా నవ్వింది పార్వతి. తన సంగతి చెప్పే నవ్వుతారేమో అని భయం ఒకవక్కా; చెప్పకుండా ఎలా? అని ఒకవక్కా -

“నే వెళ్ళేముందు వార్త చెప్పి వెళ్ళాలి న్నూ. ఉమ్ - నన్నూ మీ జాబితాలో చేర్చండి” అంటూ లేచి నిలబడి చీర సద్దుకుంది.

ఓ క్షణంపట్టింది పార్వతి మాటలుకు అర్థం చేసుకుందుకు - స్నేహితురాలి దగ్గరికి

‘మై గాడ్! ఇంత మంచివార్త ఎలాదాచగలిగావు పార్వతి?” అంటూ ఉష అమాంతం కౌగలించుకుంది. కల్పకం మళ్ళీ కూర్చోపెట్టేసింది.

“మీరు నవ్వుతారేమోనని భయం చేసింది,” అంది నెమ్మదిగా.

“నవ్వుడమా? ఎందుకూ?” అర్థం కాలేదు కల్పకానికి.

నువ్వం ఎంతెంత ఆదర్శాలు వల్లించే

వాళ్ళమే నా మటుకు నేను...” నసి గింది పార్వతి సిగ్గుతో ఆమెముఖం కందిపోయింది. సిగ్గుగా అలోచిస్తా వేంటి పార్వతి? కాలేజీ జీవితానికి సబంధంపలిటి? దానిదారి దానిది దీనిదారి దీనిది - కొట్టి పారేసింది కల్పకం,

“అది గాడే - ఇద్దరితో చాలని, మళ్ళీ చదివి - ఇంకా చదివి...”

“అభయించావులే, ఇటువంటి ఎదురుచూడని తీయని సంఘటనలే హాయిమనిపిస్తాయి.” అంటూ యీ సువార్త చెప్పడానికి లోపలికి వెళ్ళింది కల్పకం.

“అయితే ఈసారి అమ్మాయికప్పదు” అంది ఉష.

చూడాలిమరి - నా కెంతవీరికి తనం తోచిందో తెలుసా ఉషా? మీరు నన్ను వేళాకోళం చేస్తారనీ. ఓ ఆట పట్టిస్తారనీ భయపడ్డారు అంది

“ఆటపట్టించడానికి నీ లోపం ఏమిటి పార్వతి? ప్రపంచేదనకప్పం తల్చుకున్నప్పుడెందుకొచ్చిన పీక ఇది అనిపించినా నీ పిల్లల్ని చూసి - అది మరిచిపోతున్నాను నేను అలాంటిది నువ్వు కనీ శాధపడికూడా మరిచి మా తృప్త్యం అమృతంలాగా స్వీకరిస్తున్నావు. కుచేలసంతతివద్దుగాని ముచ్చటగా ముగ్గురుండడాని కేం?” పార్వతి భుజంమీద చెయ్యివేసి కూర్చుంది ఉష.



మితాయి. రవికెబట్టా, వట్టూ. తాంబులము చెట్టి కల్పకం తాంబులం అందించారు.

“మళ్ళీ ఉపకు పుట్టబోయే పాపకి పేరు చెట్టినప్పుడు అది ఎలుస్తే కలిసి పోగ్రెన్ చర్చిద్దా-లే పార్వతి - ఈలోగా చిన్నచొక్కాలువట్టుకు నేను కుట్టాలి.” అంటూ స్నేహితు రాలిని సాగనంపింది కల్పకం ఉపని కూడా అదే టూక్సిలో ఎక్కించి దారిలోదింపి, పార్వతి కల్లు చేరేనరికి దిగుంటలు దాటిపోయింది.

హాల్లో కూర్చుని పేదర్లు తిరగేస్తున్న కృష్ణమూర్తి పార్వతి రాకతో పేదరు తేబిలుమీచడేసి లేచాడు

నే చెప్పలేదూ-మీ ముగ్గురూ చేరితే అంతే” అన్నాడు నవ్వుతూ.

“అవునే అమ్మాయి! సినిమా కన్నాడుటగా - త్వరగా రాక పోయావూ,” నిష్ఠురంగా అన్నారు పార్వతితల్లి.

“లేరమ్మా-ఆకబురూ ఈకబురుతో ఆలస్యం అయిపోయింది. ఈరోజు

ఎక్కడికీ కదలలేను కృష్ణా!" అంది దీనంగా.

'పోసీలేవోయ్, మళ్ళీ ఆదివారం వెడదాం నేను అత్తయ్యని దింపేసి వస్తాను-' అన్నాడు కృష్ణమూర్తి. అమ్మయ్య! అనుకుంది పార్వతి.

ఆరాత్రి పిల్లలు నిద్రపోయాక కృష్ణమూర్తి కాగిట నర్దుకుంటూ అంది "మేం ముగ్గురం ఒకే పడవలో ప్రయాణం చేస్తున్నాం - కృష్ణా" అని.

"అంటే" ముఖమీద పడుతున్న జుట్టు సవరిస్తూ అడిగాడు - కృష్ణమూర్తి.

"అంటే అంతేమరి కల్పకానికి అరో నెల. ఉష నేడో రేపో - అంటూంది నేనేమో."

"అమ్మదొంగా చెప్పలేదే? ఇలాంటివి నాకు కదా ముందు చెప్పాలి?" అంటూ పార్వతిని ఆవేశంతో మద్దు పెట్టుకుని ఆనందం వెలిబుచ్చాడు.

"నీ కొత్తకారు ప్లాను తలక్రిందు లవుతుందని విసుక్కుంటావని చెప్పలేదు కృష్ణా - మళ్ళీ ఐదువేలు డిపాజిట్" నవ్వుతూనే అంది పార్వతి.

"ఈపటి కీకలసృష్టించుకున్నాంగా! వచ్చేపడు కొందాం కారు. మరేం మునిగిపోలేదు - మనమేం ముసలాళ్ళమా ఏమిటి?" చిలిపిగా నవ్వుతూ అన్నాడు కృష్ణమూర్తి.

"వాళ్ళు నవ్వుతారేమో అని

ఎంతో బెంగ అనిపించింది. నా ఆనందంకంటే వాళ్ళదే ఎక్కువగా తోచింది తరవాత. గుండెలమించి బరువు దించినట్టు అనిపించింది. అంతే కాదు - నాకూ ఇప్పుడు ఎంతో ఉత్సాహంగా ఉంది." కృష్ణమూర్తి జుట్టు నిమరుతూ తనఊహలు వైకిచెప్తూంది పార్వతి...

"అయితే వచ్చేవారం వెస్ట్రోన్ వద్దు అలాంటివి చూసే నానిగాడిలాంటి రాడిని కన్నావు. ఈ సారేనా?" "పతివ్రతల కథలు చూద్దాం - సరేనా?" అంటూ బెడ్ లైట్ వెట్టడానికి లేచాడు కృష్ణమూర్తి.

'అయితే నీనిమా చూడ్డమేపడదు' అంది పార్వతి నవ్వుతూ.

"ఏం?"

"రంభా ఊర్వశిల్లాంటివారిపక్కనే శూర్పణఖల్ని తెచ్చి పెడతారుగా? అవీ ఇవీ విడిగా ఉండడం లేదుగా మరి ఎలా?" నర్దుకు పడకుంటూ అడిగింది పార్వతి.

"అయితే పడుకోబోయేముందు కుమారీకతకం చదివి విన్నిస్తూ ఉంటాను" అన్నాడు కృష్ణమూర్తి చిలిపిగా -

"పోదురూ! మీరు మరిసీ!" అన్నది పార్వతి అలకనవ్వుతో

